



# روزوں سے متعلق متفرق فقہی مسائل

رسول خدا ﷺ نے فرمایا

اگر بندگانِ خدا کو ماہِ رمضان کی فضیلت کا علم ہوتا  
تو آرزو کرتے کہ ماہِ رمضان پورے سال کا ہو۔

پیشکش  
مدرسۃ القائمؒ

## ماہِ رمضان میں بہترین عمل

رسولِ خدا ﷺ

گناہوں سے بچنا ہے۔۔

### ماہِ رمضان

|                                     |  |
|-------------------------------------|--|
| ..... رحمتوں اور برکتوں کا مہینہ    | ..... عبادت اور تسبیح کا مہینہ                   |
| ..... مغفرت کا مہینہ                | ..... شیطان کے قید کیئے جانے کا مہینہ            |
| ..... تربیت اور کردار سازی کا مہینہ | ..... دوزخ کے تمام دروازے بند کیئے جانے کا مہینہ |
| ..... شبِ قدر کا مہینہ              | ..... جنت کے تمام دروازے کھلنے کا مہینہ          |
| ..... دعاؤں کی قبولیت کا مہینہ      | ..... خداوندِ عالم کا مہینہ                      |

قرآن مجید کی تلاوت کرنے کے فوائد:

- ☆ امام محمد باقرؑ فرماتے ہیں: ”ہر چیز کے لئے ایک بہار ہے اور قرآن کی بہار ماہِ رمضان ہے۔“
- ☆ ماہِ رمضان میں ایک آیت پڑھنے کا ثواب ختم قرآن کے برابر ہے۔
- ☆ روایت ہے کہ: ”دیگر مہینوں میں ایک ختم قرآن سنت ہے۔“
- ☆ بعض ائمہؑ اس ماہِ مبارک میں 40 مرتبہ پورا قرآن ختم کر لیا کرتے تھے۔ بلکہ اس سے بھی زیادہ مرتبہ۔
- ☆ ایک روایات میں ہے کہ ایسے شخص کا اجر معصومؑ کی رفاقت ہے۔
- ☆ اگر ختم قرآن کا ثواب چارہ معصومینؑ میں سے کسی کی روح کو یا سارے معصومینؑ کی ارواح کو ہدیہ کر دیا جائے تو اُس کا ثواب اور بھی زیادہ ہو جائے گا۔
- ☆ کم از کم 6 دنوں میں قرآن ختم کرنا مستحب ہے۔ لیکن ماہِ رمضان میں ہر تین دن میں ایک ختم قرآن سنت ہے۔

## افطار کے وقت یہ دعا پڑھیے

ساری دنیا کے روزہ داروں جتنا ثواب حاصل کرنے کے لیے افطار کے وقت دسترخوان پر یہ دعا با آواز بلند پڑھیں اور سب گھروالوں کو اپنے ساتھ پڑھوائیں۔۔

اَللّٰهُمَّ لَكَ صُومْتُ وَ عَلٰی رِزْقِكَ افْطَرْتُ وَعَلَيْكَ تَوَكَّلْتُ

اے اللہ! تیرے لیے روزہ رکھتا ہوں، تیرے رزق سے افطار کرتا ہوں اور تجھ پر میرا بھروسہ ہے۔۔

## افطار کیلئے پہلا لقمہ اٹھاتے وقت یہ دعا پڑھیے

افطار کے لیے پہلا لقمہ اٹھاتے وقت دسترخوان پر یہ دعا با آواز بلند پڑھیں اور سب گھروالوں کو اپنے ساتھ پڑھوائیں ، تاکہ گناہ بخشے جائیں۔۔

بِسْمِ اللّٰهِ الرَّحْمٰنِ الرَّحِیْمِ یَا وَاسِعَ الْمَغْفِرَةِ اغْفِرْ لِيْ

خدا کے نام سے شروع جو رحمن و رحیم ہے اے وسیع مغفرت والے مجھے بخش دے

## افطار کے وقت سورہ قدر (اِنَّا انزلنا) پڑھیے

سورہ قدر کی تلاوت کے فوائد:

- ☆ جو شخص سحری اور افطاری اور ان دونوں کے درمیان سورہ قدر کی تلاوت کرے تو اُس کے لئے اتنا ثواب ہے کہ جو راہِ خدا میں زخم کھائے اور اپنی جان قربان کر دے۔
- ☆ سورہ قدر کی تلاوت کرنے والے کو ماہِ رمضان میں روزہ رکھنے اور شبِ قدر کو احیاء (زندہ) کرنے کے ثواب برابر دیا جائے گا۔
- ☆ جو سورہ قدر کی تلاوت واجب نمازوں میں سے ایک میں کرے گا تو منادی آواز دے گا کہ ”اے بندہ خدا! تمہارے گزشتہ گناہ بخش دیئے گئے ہیں اب اپنی زندگی پھر سے شروع کرو“۔

## افطاری کی تیاری میں گھر والوں کی مدد کرنا

گھر کے کام کرنے کے فوائد : رسول خدا ﷺ نے فرمایا :

✱ اے علیؑ ایک گھڑی اپنے گھر کا کام کرنا بہتر ہے :

- ہزار برس کی عبادت سے • ہزار حج سے • ہزار عمرہ سے • ہزار غلام آزاد کرنے سے
- ہزار مریضوں کی عیادت کرنے سے • ہزار جمعہ پڑھنے سے • ہزار جہاد کرنے سے
- ہزار جنازوں کی مشایعت کرنے سے • ہزار بھوکوں کو کھانا کھلانے سے • ہزار برہمنوں کو لباس پہنانے سے
- ہزار دینار اونٹ مساکین کو صدقہ دینے اور بیت وزبور و قرآن کے پڑھنے سے • ہزار گھوڑے راہِ خدا میں دینے سے
- ہزار قیدی آزاد کرنے سے • ہزار اونٹ مساکین کو دینے سے

✱ ایسا آدمی دنیا سے نہ اٹھے گا جب تک اپنا مکان جنت میں نہ دیکھ لے۔

## شبِ عید اور روزِ عید زیارتِ امام حسینؑ پڑھنا

شبِ عید اور روزِ عید مختصر زیارتِ امام حسینؑ پڑھ کر امام حسینؑ کو یاد کرنا۔

اَلْسَّلَامُ عَلَیْكَ يَا اَبَا عَبْدِ اللَّهِ الْحُسَيْنِ

امام حسینؑ کی زیارت پڑھنے کا فائدہ : شبِ قدر میں ساتویں آسمان پر عرش کے نزدیک ایک منادی ندا دیتا ہے کہ اللہ تعالیٰ نے ہر اُس شخص کے گناہ معاف کر دیئے جو زیارتِ امام حسینؑ کیلئے آیا ہے۔

## خصوصاً شبِ عید اور روزِ عید موسیقی کی آوازوں کو بند کرنا

پورے ماہِ رمضان میں خصوصاً شبِ عید اور روزِ عید T.V وغیرہ سے آنے والی موسیقی کی آوازوں کو بند کرنا۔

موسیقی کی آوازیں بند کرنے کا فائدہ : موسیقی کی آوازیں بند کرنے سے ہم خدا کی ناراضگی سے بچے رہیں گے، کیونکہ

رسول ﷺ نے فرمایا: جب تمہیں کوئی خوشی نصیب ہو تو ساز و آواز کے ذریعے اسے خدا کی ناراضگی کا سبب نہ بننے دو۔

## ہر ہفتہ میں کم از کم کسی ایک مومن کو افطار کرائے

(اس طرح پورے مہینے میں کم از کم 4 مرتبہ افطار کرائے) چاہے صرف کھجور اور ایک گلاس پانی سے ہی کیوں نہ ہو۔

روزہ افطار کروانے کے فوائد :

- ☆ افطار کروانے والے کو بھی روزہ دار کے برابر ثواب ملے گا۔
- ☆ افطار سے ملنے والی طاقت سے افطار کرنے والا جو نیکی کرے گا تو اُس کا ثواب افطار کروانے والے کو بھی ملے گا۔
- ☆ اُس کو ایک غلام یا تیس (30) غلام آزاد کرنے کا ثواب ملے گا۔
- ☆ اُس کی ایک دعا بھی قبول ہوگی۔
- ☆ اُس کے گناہ بخش دیئے جائیں گے۔
- ☆ ایک مومن کو افطاری کھانا آئندہ سال تک کے گناہوں کا کفارہ ہے۔ اور دو مومنوں کو افطار کرائے تو خدا اُسے جنت میں داخل کرے گا۔
- ☆ ایک روزہ دار کو افطار کرائے کا ثواب نسلِ اسمعیلؑ سے ایک بندے کو آزاد کرانے کے برابر ہے۔ (امام محمد باقرؑ)

## روزانہ اپنی حیثیت کے مطابق کچھ نہ کچھ صدقہ دیں

روزانہ اپنی حیثیت کے مطابق کچھ نہ کچھ صدقہ دیں۔ خصوصاً افطار کے وقت چاہے ایک دو روپے ہی کیوں نہ ہوں۔

صدقہ دینے کے فوائد :

- ☆ صدقہ 70 قسم کی بلاؤں کو دور کرے گا۔
- ☆ بیمار یوں سے بچائے گا۔
- ☆ گناہوں کو ختم کر دے گا۔
- ☆ آپ کو ہر روپے کے بدلے اُحد کے پہاڑ کے برابر جنت میں نعمتیں دی جائیں گے۔
- ☆ بُری موت سے بچائے گا۔
- ☆ حتمی موت کو ٹال سکتا ہے۔
- ☆ آپ کی عمر بڑھ جائے گی۔
- ☆ دن و رات کی نحوستیں دور ہو جائیں گی۔
- ☆ ہر روپے کے بدلے 700 نیکیاں لکھی جائیں گی۔
- ☆ خدا کے غضب کی آگ کو بجھا دے گا۔
- ☆ آپ جنت کے جس دروازے سے چاہیں گے داخل ہو جائیں گے۔



☆ **مُبطّلاتِ روزہ** روزہ دار پر واجب ہے کہ وہ ان درج ذیل چیزوں سے پرہیز کرے کیونکہ ان سے روزہ ٹوٹ جاتا ہے۔

(۱) کھانا اور پینا (۲) گاڑھا غبار جان بوجھ کر حلق میں پہنچانا (۳) جان بوجھ کر الٹی کرنا (۴) اللہ رسول پاکؐ اور ائمہ طاہرینؑ سے کوئی جھوٹی بات منسوب کرنا

☆ باقی **مُبطّلاتِ روزہ** کی تفصیل تو ضیح المسائل میں دیکھی جاسکتی ہے۔

☆ سونے سے روزہ باطل نہیں ہوتا چاہے تمام دن سوتا رہے بشرطیکہ رات کو روزے کی نیت کر لی ہو۔

☆ نیت کرنے کا وقت صبح صادق تک ہے یعنی اذان فجر سے پہلے پہلے اس سے پہلے رات کو نیت کرنا ہی کافی ہے اور اسی طرح رمضان کا مہینہ شروع ہونے سے پہلے پورے مہینے کے روزے کی ایک دفعہ نیت کر لینا بھی جائز ہے۔

☆ جس شخص نے رمضان میں جان بوجھ کر روزہ توڑا اس پر قضا اور کفارہ دونوں واجب ہے ایک روزے کا کفارہ یہ ہے ایک غلام آزاد کرے یا دو مہینے کے مسلسل روزے رکھے یا ساٹھ مسکینوں کو کھانا کھلائے ان تینوں میں سے کوئی ایک عمل کرنے کا اختیار ہے۔

☆ اگر قصر کی شرائط کسی مسافر میں پائی جاتی ہوں تو پھر مسافر کا روزہ رکھنا جائز نہیں ہے۔

☆ بیمار شخص پر روزے کا مسئلہ یہ ہے کہ اگر ڈاکٹر یہ کہے آپ کل کا روزہ نہ رکھیں اور آپ سمجھتے ہیں

کہ میں بغیر کسی تکلیف سے آسانی سے روزہ رکھ لوں گا تو آپ پر روزہ رکھنا لازم ہے۔ البتہ اگر کوئی شخص حقیقت میں بیمار ہے اس پر اس دن کا روزہ معاف ہے اور وہ صبح ہونے کے بعد

اس کی قضا کریگا۔

☆ بے روزہ دار شخص جس نے جان بوجھ کر روزہ چھوڑا ہوا سے کھانا پکا کر دینا جائز نہیں۔

☆ فدیہ اور کفارے میں فرق: جان بوجھ کر روزہ چھوڑنے اور باطل کرنے کی سزا کفارہ کہلاتی ہے اور اس میں تقریباً ساٹھ فقیروں کو کھانا کھلانا یا 750 گرام آٹا دینا پڑتا ہے اور اس میں شرط ہوتی ہے کہ ساٹھ الگ الگ فقیر ہوں جبکہ فدیہ ایسے افراد کے لیے ہے جو روزہ نہیں رکھ سکتے مثلاً دائمی بیمار یا بوڑھے افراد (البتہ بہت زیادہ بزرگ ہوں تو روزہ معاف ہے اور فدیہ نہیں دینا)

☆ فدیہ ایک ہی فقیر شرعی کو دیئے جاسکتے ہیں۔

☆ چند مکروہاتِ روزہ:

جو کام کمزوری کا باعث بنے مثلاً خون دینا۔

خوشبودار جڑی بوٹیاں Herbs سونگھنا مکروہ ہیں۔

دانت نکلوانا اور ہر وہ کام جس کی وجہ سے منہ سے خون نکلے۔

بلا وجہ کلیاں کرنا۔

☆ اگر کوئی شخص کھانے کے بعد تھوک نگلنا چاہے تو بہتر ہے کہ پہلے تین دفعہ تھوکے۔

☆ چاند کے اعتبار سے اگر کسی لڑکی کی عمر 9 سال مکمل ہو جائے تو اس پر روزہ رکھنا واجب ہے۔

☆ اگر روزے دار ظہر کے بعد سفر کرے تو ضروری ہے کہ اپنے روزے کو پورا کرے اس صورت میں

اس روزے کی قضا کرنا ضروری نہیں اور اگر ظہر سے پہلے سفر کرے تو اس دن کا روزہ نہیں رکھ سکتا خصوصاً

جب رات ہی سے اس کا ارادہ سفر کرنے کا ہو۔ لیکن ہر صورت میں حدّ ترخّص تک پہنچنے سے پہلے ایسا کوئی

کام نہیں کرنا چاہیے جو روزے کو باطل کرتا ہو ورنہ اس پر کفارہ واجب ہوگا۔

سوال : مندرجہ ذیل صحیح بیان پر (✓) اور غلط بیان پر (x) کا نشان لگائیں۔

- ✎ مسائل شرعیہ میں مقلدین کا اپنے مجتہد کے فتوے کے مطابق عمل کرنا واجب ہے۔ [✓]
- ✎ بے اختیار قے ہو جانے سے روزہ باطل نہیں ہوتا۔ [✓]
- ✎ واجب روزہ میں اگر منہ ٹھنڈا کرنے کیلئے کھلی کی جائے اور بے اختیار پانی حلق میں چلا جائے تو روزہ باطل ہو جاتا ہے۔ [✓]
- ✎ ماہِ رمضان کے روزوں میں اگر وضو کے دوران کھلی کی جائے اور بے اختیار پانی حلق میں چلا جائے تو روزہ باطل ہو جاتا ہے۔ [x]
- ✎ اگر عمومی نزلہ کھانسی بخار ہو جائے تو روزہ توڑا جاسکتا ہے۔ [x]
- ✎ شوگر کے مریضوں کو کسی حال میں روزہ نہیں رکھنا چاہیے۔ [x]
- ✎ حالتِ روزہ میں خون کا عطیہ دینے سے روزہ باطل ہو جاتا ہے۔ [x]
- ✎ حالتِ روزہ میں خون کے لیبارٹری ٹیسٹ کروانا صحیح نہیں ہے۔ [x]
- ✎ سحری کھانے یا نہ کھانے سے روزے پر کوئی فرق نہیں پڑتا۔ [✓]
- ✎ روزے کی حالت میں ٹوتھ پیسٹ کرنے سے روزہ باطل ہو جاتا ہے۔ [x]
- ✎ روزہ دار کے لیے عطریا پر فیوم کا استعمال مکروہ ہے۔ [x]
- ✎ آیت اللہ سیستانیؒ کے فتویٰ میں روزے میں طاقت کا انجکشن لگوانے سے روزہ باطل نہیں ہوتا ہے۔ [✓]

✎ رمضان کے روزے میں جان بوجھ کر تھوک نگلنے سے روزہ

باطل ہو جاتا ہے۔ [x]

✎ آنکھ میں دوا ڈالنے سے اگر منہ میں دوا کا ذائقہ محسوس ہو تو روزہ

باطل ہو جاتا ہے۔ [x]

✎ حالتِ روزہ میں عورت کا بے پردہ گھومنا اگرچہ حرام ہے البتہ اس

سے روزہ باطل نہیں ہوتا۔ [✓]

✎ آنکھ میں دوا ڈالنے سے روزہ باطل نہیں ہوتا۔ [✓]

✎ حالتِ روزہ میں کسی دوا کے انجکشن لگوانے سے روزہ باطل ہو جاتا ہے۔ [x]

✎ حالتِ روزہ میں ہونٹوں کی خشکی دور کرنے کے لئے کوئی کریم یا اس جیسی چیز

ہونٹوں پر لگائی جائے تو اس سے روزہ پر کوئی فرق نہیں پڑتا۔ [✓]

✎ مسافر کو سفر میں روزہ نہیں رکھنا چاہیے البتہ اگر رکھ لے تو گناہ نہیں ہے۔ [x]

✎ رمضان میں روزے سے بچنے کے لئے سفر کرنا مکروہ ہے۔ [✓]

✎ روزے میں اگر بھولے سے کچھ کھاپی لیا جائے تو روزہ باطل ہو جاتا ہے۔ [x]

✎ حالتِ روزہ میں جو لباس پہن رکھا ہو اُسے تڑکنا مکروہ ہے۔ [✓]

✎ حالتِ روزہ میں منہ کو ٹھنڈا کرنے کے لئے کھلی کرنا بھی مکروہ ہے۔ [✓]

✎ جو شخص جان بوجھ کر روزہ نہ رکھے اُسے ایک روزہ کی قضا کے علاوہ

۶۰ روزے بطور کفارہ الگ سے رکھنے ضروری ہیں۔ [✓]

✎ اگر کوئی شخص کسی مجبوری یا تکلیف کی وجہ سے روزہ افطار کرے تو اس پر قضا تو

ضروری ہے لیکن کفارہ ضروری نہیں ہے۔ [✓]



اگر لوگ افطار پر انتظار کر رہے ہوں تو بھی زیادہ ثواب نماز مغربین پڑھ کر افطار کرنے کا ہے۔ [ x ]



حالتِ روزہ میں سادہ پانی کی بھاپ اگر ناک میں چلی جائے تو اس سے روزہ نہیں ٹوٹتا۔ [ ✓ ]



اگر کسی بہت بوڑھے شخص کے لیے روزہ سخت مشقت کا باعث ہو تو اس پر ماہِ رمضان کا روزہ رکھنا واجب نہیں ہے۔ [ ✓ ]



بڑھاپے میں روزہ رکھنا مشقت کا باعث ہو تو اُسے ہر روزے کے بدلے ایک مُد (تقریباً ایک کلو) اناج مستحق کو دینا چاہیئے۔ [ ✓ ]



ٹی وی یا ریڈیو سے چاند کا کوئی اعلان ہونا دلیل شرعی نہیں ہے جب تک چاند ہو جانے کا یقین نہ ہو رمضان یا عید کے مطابق عمل نہیں کر سکتے۔ [ ✓ ]



ماہِ رمضان یا عید کے چاند کی تحقیق کرنا ہر شخص پر واجب ہے۔ [ x ]



اگر مسافر ظہر کے بعد سفر کرے تو اسے اپنے روزہ کو مکمل کرنا ضروری ہے۔ [ ✓ ]



ہرمہینے کی پہلی اور آخری جمعرات کو روزہ رکھنے کی بہت تاکید ہے۔ [ ✓ ]



ماہِ رمضان میں مسافر کے لئے روزہ رکھنا اگر مشقت کا باعث نہ ہو تو رکھا جاسکتا ہے۔ [ x ]



مسافر اپنے وطن پہنچ جائے تو اس کا سفر ختم ہو جاتا ہے اور اسے رمضان کے روزے رکھنا ہوں گے چاہے چند دن بعد ہی اُسے دوسرے سفر پر جانا ہو۔ [ ✓ ]



سوال : رمضان کے لفظی معنی کیا ہیں ؟

جواب : جلادینا۔

سوال : اگر ماں باپ زندہ ہوں اور لا پرواہی کرتے ہوئے روزے نہ رکھتے ہوں تو اولاد ان کی طرف سے قضا اور کفارے ادا کر دے تو بھی یہ کافی نہیں ہے اور ماں باپ بری الذمہ نہ ہونگے۔ [ ✓ ]

سوال : روزوں کے کفاروں کے پیسے کسی مسجد یا امام بارگاہ کی تعمیر میں دینے کا کیا حکم ہے ؟

جواب : نہیں دیئے جاسکتے، روزوں کے کفارے فقط غریب شخص کو کھانا کھلانے ہی پر خرچ کئے جاسکتے ہیں۔

سوال : اپنے وطن میں رمضان کا روزہ رکھنا ضروری ہے۔ کیا کسی شخص کے ایک سے زیادہ وطن ہو سکتے ہیں ؟

جواب : جی ہاں۔

سوال : آقائے سیدستانیؒ کے نزدیک سینے کا بلغم اگر روزہ کی حالت میں منہ میں آجائے تو اس کو نگلنے سے روزہ باطل نہیں ہوتا۔ [ ✓ ]

سوال : روزہ دار کے لئے عطریا پر فیوم کا استعمال جائز ہے۔ [ ✓ ]

سوال : حالتِ روزہ میں ٹوتھ پیسٹ سے برش کرنے کا کیا حکم ہے ؟

جواب : جائز ہے مگر اسکی رطوبت کو نہیں نگلنا چاہئے۔

سوال : اگر حالتِ روزہ میں برش کرنے سے دانتوں سے کافی خون آجائے تو کیا کرنا ہوگا؟

جواب : روزہ صحیح ہے البتہ منہ کو ماک کرنا ہوگا۔

سوال : اگر کوئی شخص ماہِ رمضان میں ظہر سے پہلے اپنے وطن پہنچ جائے اور اس نے دورانِ سفر کوئی روزہ توڑنے والا کام نہ کیا ہو تو کیا اُسے اُس دن کا روزہ رکھنا ہوگا؟

جواب : جی ہاں۔

سوال : کیا سفر میں مستحب روزہ رکھا جاسکتا ہے؟

جواب : جی نہیں۔ (سوائے حاجت کے تین روزے مدینہ میں)

سوال : ماہِ رمضان میں روزہ نہ رکھنے کی نیت سے سفر کرنا کیسا ہے؟

جواب : جائز ہے البتہ مکروہ ہے۔

سوال : کیا رمضان کے روزوں کی نیت کو زبان سے ادا کرنا ضروری ہے؟

جواب : جی نہیں۔

سوال : اگر اگلے دن رمضان کا روزہ رکھنے کا ارادہ ہو مگر سحری میں آنکھ نہ کھلی اور نماز فجر کے بعد آنکھ کھلی تو روزہ کا کیا ہوگا؟

جواب : اس دن کا روزہ شمار ہو جائے گا اور اسے خود کو تمام روزہ کو توڑنے والے کاموں سے بچانا ہوگا۔

سوال : اگر کسی نے مثلاً رمضان کے ساتویں روزے کی نیت کی، بعد میں معلوم ہوا کہ وہ تو آٹھواں روزہ تھا تو اسکے اُس روزہ کا کیا ہوگا؟

جواب : اس کا روزہ صحیح ہے۔

سوال : کیا حالتِ روزہ میں خون کا عطیہ دیا جاسکتا ہے؟

جواب : جی ہاں۔

سوال : کیا حالتِ روزہ میں کسی لیباریٹری سے خون test کروایا جاسکتا ہے؟

جواب : جی ہاں۔

- |       |  |   |
|-------|--|---|
| [ ✓ ] | روزے کے کفارہ میں رقم دینا صحیح نہیں ہے، جنس دینا ہی ضروری ہے۔ | 👉 |
| [ ✓ ] | فدیہ میں رقم دینا صحیح نہیں ہے، جنس دینا ہی ضروری ہے۔          | 👉 |
| [ ✓ ] | رمضان خدا کے ناموں میں سے ایک نام بھی ہے۔                      | 👉 |
| [ ✗ ] | روزہ میں خوشبو لگانا مکروہ ہے۔                                 | 👉 |
| [ ✗ ] | عورت اپنے گھر میں بھی اعتکاف کر سکتی ہے۔                       | 👉 |

سوال : روزے کی حالت میں کوئی واجب نمازیں ادا کی جاتی ہیں؟

جواب : فجر، ظہر، عصر۔

سوال : فرض کریں کراچی میں شروع سے مقیم لڑکی شادی ہو کے لاہور چلی جائے اب وہ اپنے والدین سے ملنے کے لئے مثلاً ۳ دن کے لئے جب کراچی آئے تو کیا اُس کی نماز و روزہ قصر ہوگا؟

جواب : جی نہیں کیونکہ کراچی بھی اس کا وطن ہے اگر اس نے کراچی کے وطن ہونے سے خارج ہونے کی نیت نہ کی ہو۔

سوال : اگر کوئی روزہ رکھے اور نماز نہ پڑھے تو کیا وہ روزہ باطل ہوگا؟

جواب : روزہ صحیح ہوگا البتہ نماز نہ پڑھنے کا گناہ ملے گا۔

سوال : نابالغ لڑکوں کو کس عمر سے روزہ رکھوانے کی مشق شروع کر دینی چاہیے؟

جواب : ۹ سال کی عمر سے۔

سوال : بتائیے آقائے خامنہ ای اور آقائے سیستانی کے فتویٰ میں وہ روزے اور نمازیں جو مرحوم باپ نے لا پرواہی میں نہیں رکھے/نہیں پڑھیں، کیا ان کی قضا کرنا بھی بڑے بیٹے پر واجب ہے؟

جواب : جی نہیں بڑے بیٹے پر فقط ان روزوں اور نمازوں کی قضا کرنا ضروری ہے جو باپ نے مجبوری میں چھوڑے ہوں جیسے بیماری وغیرہ۔

سوال : کیا یہ بات صحیح ہے کہ معمولی کمزوری ہونے کی وجہ سے ماہِ رمضان کے روزے کو نہیں چھوڑا جاسکتا؟

جواب : جی ہاں، البتہ اگر کمزوری ناقابلِ برداشت ہو جائے تو چھوڑا جاسکتا ہے۔

سوال : رمضان کے روزے کے فرض ہونے کا حکم قرآن کے کس سورہ میں ہے؟

جواب : سورہ بقرہ آیت ۱۸۳ میں۔



**سوال** روزہ کی حالت میں اگر منہ سے خون نکل آئے تو روزہ پر کیا

فرق پڑتا ہے؟

جواب: روزہ نہیں ٹوٹتا۔

**سوال** اگر بیماری کی وجہ سے کوئی روزہ نہ رکھ سکے تو کیا اسے کفارہ

دینا ہوگا؟

جواب: کفارہ تو نہیں ہے البتہ ۵۰ گرام آہ؟ فدیہ کسی شیعہ

دیندار مستحق کو دینا ہوگا۔

**سوال** کیا سگریٹ پینے سے روزہ باطل ہو جاتا ہے؟

جواب: احتیاط واجب کی بناء پر باطل ہو جاتا ہے۔

**سوال** آنکھوں میں دوا ڈالنے سے اس کا ذائقہ منہ میں محسوس ہوتا

ہے کیا اس سے روزہ باطل ہو جاتا ہے؟

جواب: جی نہیں روزہ صحیح ہے۔

**سوال** اگر شک کی صورت میں پہلی رمضان کو مستحی روزہ رکھا بعد

میں پتا چلا کہ اس دن پہلی رمضان تھی کیا کریں؟

جواب: وہی مستحب روزہ رمضان کا روزہ شمار ہو جائے گا۔

**سوال** روزہ کی حالت میں جان بوجھ کر تھوک نگلنے سے روزہ پر کیا

فرق پڑتا ہے؟

جواب: روزہ صحیح ہوگا۔

سوال: عربی میں لفظ صوم کے کیا معنی ہیں؟

جواب: رُک جانا یا ترک کرنا۔

سوال: اعتکاف کے لفظی معنی کیا ہیں؟

جواب: کسی جگہ ٹھہرنے یا پابند ہونے کو اعتکاف کہتے ہیں۔

سوال: رسول اللہ نے آخری بار کتنے دن اعتکاف کیا تھا؟

جواب: ۶ دن۔

سوال: کس رُکن اسلام کو گناہوں سے بچنے کی ڈھال کہا جاتا ہے؟

جواب: روزہ کو۔

سوال: کھانے پینے کے دوران اٹھنے والی بھاپ اگر ناک میں چلی جائے تو کیا

روزہ باطل ہو جاتا ہے؟

جواب: جی نہیں۔

سوال: وہ عورتیں جو پردہ نہ کرتی ہوں مگر روزہ رکھتی ہوں تو کیا ان کا روزہ صحیح ہوگا؟

جواب: صحیح ہوگا مگر بے پردگی کا گناہ ملے گا۔

سوال: کسے روایات میں آدھا صبر کہا گیا ہے؟

جواب: روزہ کو۔

سوال: بدن کی زکوٰۃ کسے کہا جاتا ہے؟

جواب: روزہ کو۔

سوال: وہ کون سا عمل ہے جو شیطان کے چہرے کو سیاہ کر دیتا ہے؟

جواب: روزہ۔

سوال: وہ کون سے ۴ اعمال ہیں جن کے متعلق رسول خدا نے فرمایا ہے کہ وہ

روزے کو فاسد کر دیتے ہیں اور نیک عمل کے ثواب کو اکارت کر دیتے ہیں؟

جواب: غیبت، جھوٹ، چغلیخوری اور نامحرم کو بری نگاہ سے دیکھنا۔






حالتِ روزہ میں Blood Pressure  
چیک کرنا جائز ہے اور Blood  
Pressure کا مرض اس بات کی دلیل نہیں  
بنتا کہ روزہ معاف ہو جائے۔



حالتِ روزہ میں Insuline Injection  
لگانا جائز ہے۔



حالتِ روزہ میں دوا پر مشتمل انجکشن،  
طاقت کا انجکشن وغیرہ لگانا جائز ہے۔



حالتِ روزہ میں آنکھ میں دوا ڈالنا جائز ہے  
چاہے اس کا ذائقہ حلق میں محسوس ہی کیوں نہ ہو۔



حالتِ روزہ میں کان میں  
دوا ڈالنا جائز ہے۔



حالتِ روزہ میں ناک میں دوا ڈالنا اس علم کے  
ساتھ یہ حلق میں پہنچ جائے گی اس کا استعمال جائز  
نہیں۔

☆ حالتِ روزہ میں Nose Spray کرنا  
جائز ہے۔



☆ حالتِ روزہ میں شوگر چیک کی جاسکتی ہے  
 ☆ ضروری نہیں کہ تمام شوگر کے مریضوں پر  
 روزہ معاف ہو لہذا صرف شوگر پیشینہ ہونا اس  
 بات کی دلیل نہیں بنتا کہ انسان روزہ چھوڑ دے  
 مشورہ: شوگر پیشینہ اپنی دوا اور ڈائیٹ کو  
 maintain رکھتے ہوئے روزہ رکھ سکتے ہیں  
 میڈیکل سائنس کے مطابق شوگر کے مریضوں  
 کے لیے روزہ مفید ہے۔ رسول اکرمؐ کا ارشاد  
 گرامی ہے صَوْمُ تَصِحُّوْ رَوْزَہ رَکھو اور صحت  
 پاؤ  
 ☆ البتہ اگر ماہر ڈاکٹر نے کسی پیشینہ کو روزہ  
 رکھنے سے منع کیا ہو اور اس کی یہ بات عقلی ہو تو  
 روزہ چھوڑا جاسکتا ہے۔

☆ حالتِ روزہ میں ٹوتھ پیسٹ  
 سے برش کیا جاسکتا ہے مگر اس کی  
 رطوبت کو نہیں نگلنا چاہیے۔



حالتِ روزہ میں بالوں میں خضاب،  
 Colour، مہندی وغیرہ لگانا جائز ہے۔



حالتِ روزہ میں روزے دار سر میں  
 تیل لگا سکتا ہے۔



حالتِ روزہ میں آنکھوں میں سرمہ لگانا  
 جائز ہے لیکن اگر اس کا مزہ یا بوجھل پر  
 پہنچے تو مکروہ ہے۔



بعض مجتہدین کے نزدیک حالتِ روزہ میں پورا سر پانی میں ڈبونے سے روزہ باطل ہو جاتا ہے جبکہ بعض مجتہدین کے نزدیک حالتِ روزہ میں پورا سر پانی میں ڈبونا شدید مکروہ ہے۔



حالتِ روزہ میں ہر وہ کام جس سے منہ سے خون نکلے مکروہ ہے جیسا کہ دانت نکلوانا۔



Inhaler Spray کی دوا اگر پھیپھڑوں تک پہنچے تو حالتِ روزہ میں اس کا استعمال جائز ہے۔



حالتِ روزہ میں ناخن کاٹنا جائز ہے۔



حالتِ روزہ میں جسم آرام پہنچانے کی نیت سے بھی نہانا جائز ہے۔ اسی طرح روزہ دار بارش میں بھی نہا سکتا ہے۔



حالتِ روزہ میں بال کٹوانا جائز ہے۔